

ATTI OHRAJN

IL-KUMMISSJONI EWROPEA

Publikazzjoni ta' Dokument Uniku emendat wara l-approvazzjoni ta' emenda minuri skont it-tieni subparagrafu tal-Artikolu 53(2) tar-Regolament (UE) Nru 1151/2012

(2021/C 311/07)

Il-Kummissjoni Ewropea approvat din l-emenda minuri skont it-tielet subparagrafu tal-Artikolu 6(2) tar-Regolament Delegat tal-Kummissjoni (UE) Nru 664/2014 tat-18 ta' Diċembru 2013 ⁽¹⁾.

L-applikazzjoni għall-approvazzjoni ta' din l-emenda minuri tista' tiġi kkonsultata fil-bażi tad-*data eAmbrosia* tal-Kummissjoni.

DOKUMENT UNIKU

“MELOCOTÓN DE CALANDA”

Nru tal-UE: PDO-ES-0103-AM02 - 16 ta' Ottubru 2020**DOP (X) IĠP ()****1. Isem/Ismijiet**

“Melocotón de Calanda”

2. Stat Membru jew pajjiż terz

Spanja

3. Deskrizzjoni tal-prodott agrikolu jew tal-oġġett tal-ikel**3.1. Tip ta' prodott**

Klassi 1.6 Frott, hxejjex u ċereali pproċessati jew mhumiex.

3.2. Deskrizzjoni tal-prodott li għalih japplika l-isem f(1)

B' “Melocotón de Calanda” wiehed jirreferi għall-frott frisk tal-ispeċi *Prunus persica Sieb. et Zucc.* derivati mill-varjetà awtoktona magħrufa bħala “Amarillo tardío” (isfar tardiv), mkabbra jew permezz tal-varjetajiet tradizzjonali Jesca, Evasa u Calante, jew permezz tal-ibridi tagħhom, li minnhom mill-inqas waħda mil-linji parentali tkun tappartjeni għal din il-varjetà awtoktona, u mkabbra permezz tat-teknika tradizzjonali tal-ippakkjar tal-frott fis-sigra.

Il-varjetajiet protetti: il-ħawh bid-Denominazzjoni tal-Origini Protetta “Melocotón de Calanda” jiġi mill-varjetà awtoktona taż-żona, magħrufa aħjar bħala “Amarillo tardío” (isfar tardiv), u huma mkabbra jew permezz tal-varjetajiet tradizzjonali Jesca, Evasa u Calante, jew permezz tal-ibridi tagħhom, li minnhom mill-inqas waħda mil-linji parentali tkun tappartjeni għal din il-varjetà tal-popolazzjoni awtoktona.

(¹) ĠU L 179, 19.6.2014, p. 17.

Il-karatteristiċi tal-prodott: il-hawh protett mid-Denominazzjoni tal-Orġini “Melocotón de Calanda” għandu jkun tal-kategoriji “Extra” u “T” skont l-Istandards tal-Kwalità għall-hawh stabbiliti bir-Regolament tal-Kummissjoni (KE) Nru 1580/2007 tal-21 ta' Diċembru 2007 li jistabbilixxi regoli ta' implimentazzjoni tar-Regolamenti tal-Kunsill (KE) Nru 2200/96, (KE) Nru 2201/96 u (KE) Nru 1182/2007 fis-settur tal-frott u hxejjex ⁽²⁾, u għandu jissodisfa dawn il-kundizzjonijiet.

ASPETT ĠENERALI	Il-frott irid ikun shih, f'sahhtu, nadif, mingħajr sustanzi estranji vizibbli u mingħajr umdità, riha u toghma estranji, u għandu jiġi ppakkjat fis-sigra.
KULUR	Bejn isfar lewn il-krema u isfar lewn it-tiben, u jista' jkollu dabra hamra. Jistgħu jiġu aċċettati tikek jew xquq antoċjaniċi żgħar hafna, iżda ma jiġix aċċettat frott ħadrani jew isfar lewn il-laring, għax dan il-kulur jindika li l-frott ikun immatura wisq.
DAQS	B'ċirkonferenza minima ta' dijametru ta' 73 mm, li tikkorrispondi għall-kategorija AA tal-istandards ta' kwalità.
EBUSIJA	Din titkejjel f'kg/0,5 ċm ² ta' rezistenza għall-prensa u trid tkun oghla minn 3 kg/0,5 ċm ² .
ZOKKOR	Mill-inqas 12-il grad Brix.

3.3. Għalf (għall-prodotti li joriginaw mill-annimali biss) u materja prima (għall-prodotti pproċessati biss)

—

3.4. Passi speċifiċi tal-produzzjoni li jridu jsiru fiż-żona ġeografika ddefinita

L-istadji kollha tal-produzzjoni għandhom iseħħu fiż-żona ġeografika ddefinita.

3.5. Regoli speċifiċi dwar it-tqattigh, it-takkik, l-ippakkjar, eċc.

Il-preparazzjoni u l-ippakkjar għandhom isiru fiż-żona tal-produzzjoni, biex jiġi evitat li l-prodott issirli hsara minhabba tbaġħbis eċċessiv jew minhabba li t-trasport tal-frott isir mingħajr il-preparazzjoni u l-ippakkjar meħtieġa. Barra minn hekk, minhabba l-fatt li l-“Melocotón de Calanda” huwa frott li jiġi ttrattat b'attenzjoni kbira fis-sigra permezz tat-teknika tal-ippakkjar u li l-hsad tiegħu jsir meta l-frott jilhaq stadju ta' maturazzjoni li jippermetti l-frott jikseb il-karatteristiċi organolettiċi massimi tal-kwalità tal-prodott, kwalunkwe trasport u hżin addizzjonali jista' jibdel il-karatteristiċi tad-dehra ġenerali u tal-kulur deskritti fil-punt 3.2.

Għalhekk, l-ippakkjar fiż-żona tal-produzzjoni huwa meħtieġ biex jinżammu l-karatteristiċi l-aktar xierqa tal-prodott u biex tiġi mharsa l-kwalità tiegħu, u fl-istess hin dan jiggarrantixxi t-traċċabbiltà u l-orġini tal-prodott permezz ta' sistema unika ta' kontroll sakemm il-prodott jintbaġħat għand il-konsumatur ahhari.

Il-“Melocotón de Calanda” jista' jinbiegħ f'ippakkjar b'saff wiehed jew aktar, dment li jiġi żgurat li l-frott ma ssirlux hsara. Dan l-ippakkjar għandu jintuża darba biss.

3.6. Regoli speċifiċi dwar it-tikkettar

L-industriji tal-preparazzjoni u l-ippakkjar li jkunu kisbu ċ-ċertifikat tal-konformità, fit-tikketti tal-ippakkjar iridu jużaw it-test “Denominación de Origen ‘Melocotón de Calanda’” (Denominazzjoni ta' Orġini “Melocotón de Calanda”) minbarra l-kontratikketta nnumerata, li twestaq il-funzjoni ta' ċertifikat u tippermetti t-traċċabbiltà tal-prodott fil-fażi tal-kummerċjalizzazzjoni.

4. Definizzjoni fil-qosor taż-żona ġeografika

Iż-żona tal-produzzjoni tal-hawh protett mid-DOP “Melocotón de Calanda” hija r-reġjun naturali li jinsab fil-lvant tal-Komunità Awtonoma ta' Aragón bejn il-provincji ta' Teruel u Zaragoza.

(²) ĠU L 350, 31.12.2007, p. 1.

Iż-żona ġeografika hija magħmula minn dawn il-muniċipji:

Aguaviva, Albalate del Arzobispo, Alcañiz, Alcorisa, Alloza, Andorra, Arens de Lledó, Ariño, Berge, Calaceite, Calanda, Caspe, Castelserás, Castelnou, Castellote, Chiprana, Cretas, Escatrón, Fabara, Fayón, Foz-Calanda, Fuentespalda, Híjar, Jatiel, La Fresneda, La Ginebrosa, La Puebla de Híjar, Lledó, Maella, Más de las Matas, Mazaleón, Mequinenza, Molinos, Nonaspe, Oliete, Parras de Castellote, Samper de Calanda, Sástago, Seno, Torre del Compte, Urrea de Gaén, Valderrobres, Valdeltormo u Valjunquera.

5. Rabta maż-żona ġeografika

5.1. Speċifità taz-żona ġeografika

Rabta storika: il-varjetajiet awtorizzati għall-produzzjoni tal-“Melocotón de Calanda” huma proprji għaż-żona tal-produzzjoni. Jinkisbu b'għażla naturali bl-intervent tal-arboristi, li maż-żmien għażlu l-kloni l-aktar adattati għall-kundizzjonijiet ġeografiċi lokali. F'dokumenti medjevali jinghad li f'Aragón il-hawh kien jissejjah “presec” jew “prisco”, kif għadu jissejjah dan il-frott sal-lum fiż-żona ta' Calanda. Fl-1895, il-botaniku J. Pardo Sastrón halla dokument importanti dwar l-abbundanza tal-hawh f'din iż-żona u dwar il-fatt li kien bagħat xi “orejones” (hawh imqatta' f'biċċiet u mnixxef fix-xemx) minn Calanda għall-Fiera ta' Pariġi tal-1867. Fl-edizzjoni tal-1933 tal-enciklopedja universali b'illustrazzjonijiet Espasa Calpe, fir-rigward ta' “Calanda” jissemmew l-importanza tal-hawh għal din il-lokalità ta' Teruel u l-industrija ddedikata għall-produzzjoni tal-“orejones”. Skont l-istatistika uffiċjali tal-1953, fiż-żona ta' Calanda kien hemm industrija li ttipprezerva l-frott fil-gulepp li pproċessat 4 000 kaxxa hawh minn dik iż-żona.

Skont l-evidenza storika, l-isem ta' “Melocotón de Calanda” beda jinfirx sew fis-snin 40, u peress li din il-biedja kienet qed iżżid fl-importanza u li kien diffiċli li tingheleb il-problema tad-dubbiena tal-frott Mediterranja (*Ceratitis capitata*), il-frott beda jiġi pakkjat biex ma jkunx jista' jiġi attakkat minn dawn l-insetti. Il-“Melocotón de Calanda” beda jissemma' fil-pubblikazzjonijiet iddedikati għall-frott tas-snin 60, u tul is-snin 70 fil-Fiera Agrikola Nazzjonali ta' Lérida ngħataw diversi premji, sena wara l-oħra, lill-frotta li ġgħib dan l-isem. Fil-bidu tas-snin 80 bdiet tinħass il-htieġa li tintalab Denominazzjoni tal-Origini għall-“Melocotón de Calanda” u fl-istatistika tas-swieq nazzjonali prinċipali, bħalma huma l-Mercamadrid u l-Mercabarna, din il-frotta bdiet tissemma' u tiġi identifikata bl-isem ġeografiku tagħha.

Rabta naturali: iż-żona tat-tkabbir tal-“Melocotón de Calanda” tinsab fil-widien tax-xmajjar Martín, Guadalope u Matarraña, li jibdw mill-gholjiet muntanjużi tas-Sistema Iberika, jieħdu l-ilmijiet miż-żona magħrufa bħala “Bajo Aragón” u jiżbokkaw fix-xmara Ebro. Għalhekk, din iż-żona tinsab fil-parti tax-xlokk tad-Depresión del Ebro.

L-artijiet huma ċatti, bi fteit qlib u b'altitudni li tvarja mill-122 m ta' Caspe għall-325 m ta' Alcañiz u għall-466 m ta' Calanda. Jippredominaw l-gholjiet tabulari, xi fteit jew wisq mifruda bl-ixmajjar. L-artijiet huma kalkarji b'formazzjonijiet ta' saffi ta' karbonati u ġibs, karatteristiċi tas-sedimentazzjoni f'żoni tal-lagi u bi klima shuna u arida tal-epoka mijoċenika.

Il-medja annwali ta' nżul ta' xita tvarja bejn it-327,9 mm ta' Caspe, it-361,1 mm ta' Albalate del Arzobispo u l-367,9 ta' Alcañiz. Ix-xhur li fihom tinżel l-aktar xita huma Mejju u Ottubru, filwaqt li mil-lat tal-istaġuni, fil-ħarifa tinżel madwar 27 % tal-medja annwali, fis-sajf 20 %, fir-rebbiegha 34 % u fix-xitwa 19 %.

It-temperatura medja annwali hija ta' madwar 14,3 °C f'Albalate del Arzobispo u f'Alcañiz, u 15 °C f'Caspe, li huma l-ogħla valuri fiċ-ċentru tal-wied tal-Ebro. Il-medja tat-temperaturi massimi hija ta' 19,9 °C f'Alcañiz, 20,1 °C f'Albalate del Arzobispo u 20,6 °C f'Caspe, filwaqt li l-medja tat-temperaturi minimi hija ta' 8,8 °C, 8,5 °C u 9,3 °C rispettivament. L-ogħla temperatura medja hija rreġistrata fix-xahar ta' Lulju (24,2 °C f'Alcañiz u 25,1 °C f'Caspe), filwaqt li t-temperatura l-aktar baxxa hija rreġistrata f'Jannar u tvarja bejn 5,6 °C f'Alcañiz u 6,7 °C f'Albalate de Arzobispo. Din id-*data* tindika medda termika annwali kbira (ta' aktar minn 18-il °C) u tindika l-karattru kontinentali tal-valuri termiċi, li huwa dovut l-aktar għall-pożizzjoni ta' din iż-żona fiċ-ċentru tad-Depresión del Ebro.

Minn Marzu sa Ottubru jiġu rreġistrati temperaturi massimi oghla minn 25 °C, anke jekk dan isehh aktar ta' spiss bejn ix-xhur ta' Mejju, meta t-temperatura tkun oghla minn 25 °C f'aktar min-nofs il-jiem tax-xahar, u Ottubru, xahar li fih din it-temperatura tintlaħaq f'bejn 5 u 10 jjiem biss. Fix-xhur tas-sajf, it-temperaturi ta' matul il-jum ikunu oghla minn 25 °C u l-medja tat-temperaturi massimi tkun oghla minn 35 °C (f'Lulju tkun 37,2 °C f'Albalate u f'Alcañiz, u 38,3 °C f'Caspe).

Fenomeni iehor karatteristiku tal-klima taż-żona huwa “l-inverzjoni termika”. Fix-xitwa, b’perjodi ta’ kundizzjonijiet ta’ anticiklon, l-arja kiesha tiddepożita fl-istrati baxxi u tiffirma shab ta’ ċpar kiesah b’temperaturi massimi baxxi aktar minn 6 °C, filwaqt li f’postijiet għoljin, fejn ma jkunx hemm ċpar, it-temperaturi massimi jaqbu l-15-il °C.

5.2. Speċifità tal-prodott

Kundizzjonijiet tat-tkabbir: il-karatteristiċi morfologiċi u ta’ identifikazzjoni varjetali skont ir-regoli tal-International Union for the Protection of New Varieties of Plants (U.P.O.V.) prattikament jixxiebhu hafna fil-varjetajiet kollha li jġu mill-popolazzjoni “Amarillo tardío” (isfar tardiv). Id-differenzi pjuttost għandhom x’jaqsmu mal-aspett sanitarju u dak tal-produttività, id-daqs u l-forma tal-frott, u minhabba f’hekk, fl-1980 beda jintuza proċess ta’ selezzjoni ta’ kloni biex jittejjbu dawn l-aspetti. Dawn il-varjetajiet huma kkaratterizzati wkoll minn fażi ta’ maturazzjoni tardiva (li ssehh bejn nofs Awwissu u l-bidu tax-xahar ta’ Novembru), il-kulur isfar u l-ebusija tal-qalba tal-frotta.

Mil-lat fizjologiku, il-varjetà “Amarillo tardío” (isfar tardiv) hija magħmula minn kloni li jehtiegu sigħat twal ta’ kesha biex johorġu mir-raqda tax-xitwa (tal-anqas 1 000 siegħa fis-sena), filwaqt li jehtiegu wkoll perjodu saffi twil biex jimmaturaw għalkollox, u għalhekk għandhom ciklu pjuttost twil.

Skont l-U.P.O.V., il-karatteristiċi morfologiċi ta’ din il-varjetà huma dawn:

Is-sigra	B’sahhitha u wieqfa, bi friegħi b’sahhithom tat-tip Red Haven. Bil-kontra tal-bqija tal-varjetajiet, il-blanzuni ma jiffurmawx ruhhom fuq friegħi b’sahhithom imhalltin, iżda f’nebbieta dgħajfa, bhall-bukketti ta’ Mejju, u għalhekk din il-varjetà tehtiegħ tifrih differenti.
Il-weraq	Ta’ daqs kbir, bi glandoli nettariji fuq iz-zkuk irraq u forma ta’ kilwa. Fil-harifa, il-weraq idum ma jaqa’, u jibqa’ fuq is-sigra, fejn iżomm il-kulur dehbi karatteristiku tiegħu.
Il-fjura	Il-fjoritura hija semitardiva, ftit aktar tard minn dik tar-Red Haven, iżda fix-xahar ta’ Marzu. Il-blanzuni huma folti hafna u l-fjoritura ddum bejn 12 u 18-il jum. Il-petali huma kbar u fit-tond, ta’ kulur roża ċar u l-istigma tal-pistill hija twila daqs l-antari tal-istami.
Il-frott	Ta’ daqs kbir sa kbir hafna, ta’ dijametru akbar minn 73 mm u piż itqal minn 200 gramma. Ta’ kulur bejn isfar lewn il-krema u isfar lewn it-tiben, uniformi għalkollox minhabba l-protezzjoni li jikseb mill-borża tal-karti li jkun imgeżwer fiha, anke jekk jista’ jkollu xi pigmentazzjoni antoċjanika hafifa. Ikollu pil sufi hafif u l-qalba tiegħu soda hafna u safra għalkollox bla pigmentazzjoni antoċjanika, lanqas qrib l-għadma li jkun imwahhal sod magħha. L-għadma għandha forma ta’ bajda, u d-daqs tagħha huwa zghir meta mqabbel ma’ dak tal-frotta.

5.3. Rabta maż-żona ġeografika

L-impatt tal-kundizzjonijiet klimatiċi fuq il-kwalità tal-frott huwa fenomen magħruf hafna bhala l-kuncett tat-“terroir” fil-kultivazzjonijiet tal-imsaġar. Fil-fatt, il-klimatologija abitwali ta’ ċerti żoni u d-differenzi annwali li jsehhu fl-istess post, jixhdu biċ-ċar ir-rwol importanti tal-klima għall-kwalità tal-hsad.

Fir-rigward ta’ dan il-kriterju, huma t-temperaturi li l-aktar jiddeterminaw il-livell tal-karatteristiċi organolettiċi ewlenin tal-frott. L-ewwel nett ta’ min jinnota li, għajr f’sitwazzjonijiet estremi, it-temperaturi jaffettwaw il-produttività tal-hawh aktar mill-inżul tax-xita (defiċit idriku), peress li l-biċċa l-kbira tal-uċuħ li jintużaw għat-tkabbir tal-hawh (95 %) jissaqqew.

Fost il-fatturi klimatiċi li l-aktar għenu fl-iżvilupp, u għaldaqstant it-tkabbir, ta’ varjetajiet awtoktoni tal-hawh ta’ maturazzjoni tardiva fil-Bajo Aragón, hemm it-temperaturi xitwija taż-żona ġeografika li tippermetti l-kumulazzjoni tas-sigħat ta’ kesha mehtieġa biex is-siġar ta’ dawn il-varjetajiet tant eżiġenti johorġu mir-raqda (minn meta jaqa’ l-weraq sa qabel ma tibda l-fjoritura).

Mil-lat fiżjoloġiku, il-varjetà “Amarillo Tardío” (isfar tardiv) hija magħmula minn kloni li jehtieġu għadd kbir ta' sigħat ta' kesha sabiex johorġu mir-raqda tax-xitwa (mill-inqas 1 000 fis-sena).

Fil-Bajo Aragón, l-għadd tas-sigħat ta' kesha akkumulati fix-xhur ta' Novembru, Diċembru u Jannar jissodisfaw biżżejjed il-htigijiet massimi stabbiliti għal din il-kultivazzjoni: il-valuri minimi taż-żona jaqtbu d-950 siegħa ta' kesha.

Barra minn hekk, waqt il-fjoritura u waqt li l-jibda jiffirma l-frott, it-temperaturi negattivi għandhom ikunu ftit, biex il-blanzuni jiżviluppaw kif suppost, u b'hekk, il-kwantità tal-frott ukoll, peress li d-daqs potenzjali tal-frott jiddependi direttament mat-temperaturi rreġistrati wara l-fjoritura, u b'mod partikolari, wara l-fjoritura shiha (F2) sa F2 + 40 jum. Intwera ċar (Warrington *et al.*, 1999) li ċ-ċelloli jikbru tmien darbiet aktar jekk it-temperaturi massimi/minimi minn 9/3 °C isiru 25/15 °C. Iżda jekk tagħmel il-kesha, iċ-ċelloli jkunu inqas u iżgħar, dan jaffettwa d-daqs finali tal-frott.

Aspett importanti ieħor huwa li jkun hemm temperaturi adegwati tul iċ-ċiklu kollu, speċjalment fix-xhur ta' Settembru u Ottubru, biex b'hekk ikun jista' jseħh l-iżvilupp veġettattiv u riproduttiv ta' dawn il-varjetajiet.

Minn Marzu sa Ottubru jiġu rreġistrati temperaturi massimi oġħla minn 25 °C fil-Bajo Aragón, anke jekk dan iseħh aktar ta' spiss bejn Mejju, meta t-temperatura tkun oġħla minn 25 °C f'aktar min-nofs il-jiem tax-xahar, u Ottubru, xahar li fih din it-temperatura tintlaħaq f'bejn 5 u 10 ġranet biss. Fix-xhur tas-sajf, it-temperaturi ta' matul il-jum ikunu oġħla minn 25 °C u l-medja tat-temperaturi massimi tkun oġħla minn 35 °C (f'Lulju tkun 37,2 °C f'Albalate u f'Alcañiz, u 38,3 °C f'Caspe).

It-temperaturi rreġistrati matul is-sena fiż-żona ġeografika inkwistjoni jippermettu li l-varjetajiet tal-hawh “Tardío amarillo de Calanda” (isfar tardiv ta' Calanda), ta' ċiklu twil, ilestu għalkollox l-iżvilupp tal-attività veġettativa u riproduttiva tagħhom.

Għalhekk, filwaqt li t-temperaturi xitwin jippermettu li jkun hemm is-sigħat ta' kesha meħtieġa biex is-siġar tal-frott johorġu mir-raqda, il-klima xejn harxa tul iċ-ċiklu tal-attività veġettativa (minn Marzu sa Novembru) tippermetti lil dawn il-varjetajiet jiproduċu frott ta' kwalità għolja.

Ir-rizultati li ħarġu minn test ta' valutazzjoni ta' kloni magħżula tal-varjetà “Tardíos amarillos de Calanda” (isfar tardiv ta' Calanda) (Jesca, Calante u Evaisa) li sar f'azienda agrikola sperimentali proprjetà tal-Gobierno de Aragón f'Alcañiz (wieħed mill-muniċipji tad-Denominazzjoni tal-Origini fejn jitkabbar għadd kbir ta' hawh), juru li fiż-żona ta' origini, f'erba' snin (2000, 2001, 2003 u 2004), ġie prodott frott bi grad ta' aktar minn 14-il grad Brix, sod u ta' daqs kbir, li huma l-aktar karatteristiċi rilevanti ta' dan il-hawh.

Il-materjal veġetali awtorizzat għall-produzzjoni tad-DOP “Melocotón de Calanda” jappartjeni għall-varjetà “Tardío amarillo” (isfar tardiv).

Din hija varjetà awtoktona taż-żona tal-produzzjoni, li ilha tinkiseb tul is-sekli; għall-bidu permezz tas-selezzjoni naturali ta' siġar li joriginaw mill-għadma tal-frott tas-siġar bl-aħjar karatteristiċi agronomiċi u li, tul iż-żmien, l-istess nies li kkultivawhom komplew jifirxu u jkabbru l-iżvilupp veġettattiv tal-varjetajiet li jadattaw ruhhom bl-aħjar mod għall-kundizzjonijiet tal-hamrija u tal-klima taż-żona, biex b'hekk ġiet maħluqa “varjetà” awtentika.

Fl-1980, inbeda proċess ta' selezzjoni klonali u sanitarja tal-varjetà “Tardío amarillo” (isfar tardiv), li saret mill-awtoritajiet tal-Gobierno de Aragón (Servicios de Investigación Agraria y Extensión Agraria), bil-għan li tittejjeb il-kwalità u li l-prodott mibjugħ jiġi standardizzat bħala “Melocotón de Calanda”. Għalhekk, fiż-żona tal-produzzjoni tal-“Melocotón de Calanda” ġew studjati l-kloni l-aktar rappreżentattivi tal-varjetà “Tardíos amarillos” (isfar tardiv) u dawk bl-aħjar karatteristiċi agronomiċi u ta' kwalità tal-frott (Espada *et al.*, 1991).

Minn din l-ewwel selezzjoni, ġew irreġistrati tliet varjetajiet mal-Uffiċċju Spanjol tal-Varjetajiet Veġetali (Oficina Española de Variedades Vegetales), li jiddependi fuq il-Ministeru tal-Agrikoltura: “Jesca” (nru tar-registru: 1989/2450), “Calante” (nru tar-registru: 1989/2447) u “Evaisa” (nru tar-registru: 1989/2449). Il-produzzjoni tad-DOP “Melocotón de Calanda” illum tiddependi fuq dawn il-varjetajiet.

KONKLUŻJONI: Il-varjetà “Tardíos amarillos de Calanda” (isfar tardiv minn Calanda) imkabbra jew permezz tal-varjetajiet tradizzjonali Jesca, Evaisa u Calante, jew permezz tal-ibridi tagħhom, li minnhom mill-inqas waħda mill-linji parentali tkun tappartjeni għal din il-varjetà awtoktona, hija r-rizultat tal-adattament tagħha għall-ambjent ta' origini tagħha.

Referenza għall-pubblikazzjoni tal-Ispesifikazzjoni tal-prodott

(it-tieni subparagrafu tal-Artikolu 6(1) ta' dan ir-Regolament)

https://www.aragon.es/documents/20127/20408990/Pliego+de+condiciones+modificado+DOP_Melocot%C3%B3n+de+Calanda+-+consolidado.pdf/e2877340-1cbd-fc3c-a9f5-0924479c0d18?t=1591269992936
